

ಬೇಡ. ಒಂದೆ ೧೯೬೮ ರಲ್ಲಿ ಇಂತಹ ವಿಷಯ ಪ್ರಸ್ತಾಪ ಬಂದಿದ್ದಾಗ ಇದಕ್ಕೆ ಒಂದು ಕಮಿಟಿ ಮಾಡಿತ್ತು. ಆ ಕಮಿಟಿಯವರು ರಿಪೋರ್ಟ್ ಕೊಟ್ಟ ಮೇಲೆ ತೀರ್ಮಾನ ಮಾಡೋಣ ಅಂತ ಮಾಡಿದ್ದರು. ಆ ಕಮಿಟಿ ಮೀಟಿಂಗ್ ಸೇರಿತ್ತೋ ಇಲ್ಲವೋ ಗೊತ್ತಿಲ್ಲ. ನಾವೇನೂ ಇದರ ಬಗ್ಗೆ ಕೇಳಿಲ್ಲ. ಅವರು ನಮಗೆ ನನ್ನ ಕರೆದು ಕನಸಲ್ಲ ಮಾಡೋ ಇಲ್ಲ. ನೀವೇ ಈ ಬಿಲ್ಲನ್ನು ತಂದಿರಿ, ನೀವೇ ಇದನ್ನು ಕೈಬಿಟ್ಟಿರಿ. ನಾನೇನೂ ಇದರ ಬಗ್ಗೆ ಅಂಗಲಾಚಿಕೊಂಡು ಕೇಳಿಲ್ಲ. ಪತ್ರಿಕೆಯಲ್ಲಿ ಈ ರೀತಿ ಬಂದಿರುವುದರಿಂದ ಆ ವಿಷಯವನ್ನು ಕ್ಲಾರಿಫೈ ಮಾಡ ಬೇಕೆಂದು ತಮ್ಮ ಅನುಮತಿ ಪಡೆದು ಮಾತನಾಡುವುದಕ್ಕೆ ಅವಕಾಶ ಕೇಳಿದೆ.

Supply of rotten wheat at Arsikere.

ಶ್ರೀ ಹೆಚ್. ಎಸ್. ಸಿದ್ಧಪ್ಪ (ಅರಸೀಕೆರೆ) ಅಧ್ಯಕ್ಷರ ಮಂಖಾಂತರ ಆಹಾರ ಸಚಿವೆಯವರ ಗಮನಕ್ಕೆ ಒಂದು ವಿಷಯವನ್ನು ತರುತ್ತೇನೆ. ನಮ್ಮ ತಾಲ್ಲೂಕಿನಲ್ಲಿ, ಅರಸೀಕೆರೆಯಲ್ಲಿ ಹುಳ ಬಿದ್ದಂಥ ಗೋಧಿಯನ್ನು ಹಂಚುತ್ತಿದ್ದಾರೆ ಇದರ ಬಗ್ಗೆ ಸಹಾಯ ಮಾಡಿ. ಮಂತ್ರಿಗಳಿಗೆ ನಿನ್ನೆ ದಿವಸ ಒಂದು ಪ್ರಶ್ನೆ ಕಳುಹಿಸಿದ್ದೇನೆ. ಮಾನ್ಯ ಮಂತ್ರಿಗಳು it is under consideration ಎಂದು ಹೇಳಿದರು. ಆ ಪ್ರಾಪ್ತಿಗಳ ಹುಳ ಬಿದ್ದಿರುವ ಗೋಧಿಯನ್ನು ತೆಗೆದುಕೊಂಡರೆ ಸಕ್ಕರೆ ಕೊಡುತ್ತಾರೆ, ಇಲ್ಲದಿದ್ದರೆ ಕೊಡುವುದಿಲ್ಲ ಇದರ ಬಗ್ಗೆ ಜನರು ಕಣ್ಣೀರು ಇಡುತ್ತಿದ್ದಾರೆ. ಸಕ್ಕರೆ ಬೇಕಾದರೆ ಗೋಧಿ ತೆಗೆದುಕೊಳ್ಳಬೇಕು ಎಂದು ಒತ್ತಾಯ ಮಾಡುತ್ತಿದ್ದಾರೆ. ಆ ಜನರು ಈ ಹುಳ ಬಿದ್ದಿರುವ ಗೋಧಿಯನ್ನು ತೆಗೆದುಕೊಂಡು ತಿನ್ನಬೇಕಾದ ಪರಿಸ್ಥಿತಿ ಬಂದಿದೆ. ಇದರಿಂದ ಅವರ ಆರೋಗ್ಯ ಕೆಡುತ್ತದೆ. ಅದರಿಂದ ನಾನು ಅಹಂರ ಸಚಿವೆಯಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ. ಹುಳ ಬಿದ್ದಿರುವ ಗೋಧಿಯನ್ನು ತೆಗೆದುಕೊಳ್ಳುವುದಕ್ಕೆ ಒತ್ತಾಯ ಮಾಡಬಾರದು ಎಂದು ತಿಳಿಸಬೇಕು ಎಂದು ಹೇಳುತ್ತೇನೆ. ಅಲ್ಲಿ ಒಳ್ಳೆಯ ಗೋಧಿಯನ್ನು ಕೊಡಿಸುವುದಕ್ಕೆ ಸಹಾಯ ಮಾಡುತ್ತೀರಾ? ಆ ಗೋಧಿಯನ್ನು ಬೇಕಾದರೆ ಬೆಂಗಳೂರಿಗೆ ತರಿಸಿ ಕಿಮಿಕಲ್ ಎಕ್ಸಾಮಿನ್ ಮಾಡಿಸಿ. ಅದರ ಬಗ್ಗೆ ತನಿಖೆ ನಡೆಸುತ್ತೀರಾ? ಅಲ್ಲಿ ಒಳ್ಳೆಯ ಗೋಧಿಯನ್ನು ಕೊಡುವಂತೆ ಏರ್ಪಾಡು ಮಾಡಿ ಎಂದು ತಮನ್ನು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

Rise in Prices of Foodgrains in the State

ಶ್ರೀ ಎಚ್. ಡಿ. ದೇವೇಗೌಡ.—ಈ ಸಂದರ್ಭದಲ್ಲಿ ಒಂದು ವಿಷಯವನ್ನು ಆಹಾರ ಸಚಿವರ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. ಬೆಂಗಳೂರಿನಲ್ಲಿರುವ ಪರಿಸ್ಥಿತಿಯ ಬಗ್ಗೆ ಒಂದು ಹೇಳಿಕೆ ಕೊಡ ಬೇಕೆಂದು ಮಾನ್ಯ ಸದಸ್ಯರಾದ ನಾಗಣ್ಣ ಅವರು ಕೇಳಿದರು. ಈ ಹೊತ್ತು ಸಭೆಯ ಕಾರ್ಯಾಕಲಾಪ ಗಳನ್ನು ಮುಂದುವರಿಸುವುದಿಲ್ಲ. ರಾಜ್ಯಾದ್ಯಂತ ಏನಾಗಿದೆ ಎನ್ನುವುದನ್ನು ತಮ್ಮ ಗಮನಕ್ಕೆ ತರುತ್ತೇನೆ. ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕು. ಆಹಾರ ಪದಾರ್ಥಗಳ ಧಾರಣೆ ಗಗನವನ್ನು ಮುಟ್ಟುತ್ತಿದೆ. ಒಂದು ಕೆ. ಜೆ. ಜೋಳದ ಬೆಲೆ ೧-೪೦, ೧-೫೦ರ ಪರಿಗಾ ಹೋಗಿದೆ. ಒಂದು ಕೆ. ಜೆ. ಅಕ್ಕಿಯ ಬೆಲೆ ೧-೬೫ರ ಪರಿಗಾ ಹೋಗಿದೆ. ನಮ್ಮ ಕಂದಾಯ ಮಂತ್ರಿಗಳು ಅಧಿಕಾರ ಸ್ವೀಕಾರ ಮಾಡಿದ ಪ್ರಥಮದಲ್ಲಿ ಹೆಚ್ಚು ಮಳೆ ಕೆಲವು ಕಡೆ ಆಯಿತು. ಮತ್ತೆ ಮಳೆ ಕೈ ಕೊಟ್ಟಿತು ಮತ್ತು ಸದ್ಯದಲ್ಲಿ ಮಳೆ ಬರುವ ಪರಿಸ್ಥಿತಿ ಕಾಣುತ್ತಿಲ್ಲ. ರಾಜ್ಯದೊಳಗೆ ಅಭಾವ ಪರಿಸ್ಥಿತಿ ಎಲ್ಲ ಕಡೆಯೂ ಪ್ರಾರಂಭವಾಗಿದೆ. ಆದ್ದರಿಂದ ಇದರ ಕಡೆಗೆ ಹೆಚ್ಚು ಗಮನ ಕೊಡಬೇಕು. ದಾಸ್ತಾನು ಇಟ್ಟಿದ್ದ ಗೋಧಿಯನ್ನು ಹಂಚುವುದಕ್ಕೆ ಬಿಡುಗಡೆ ಮಾಡದೆ ಅದು ಹುಳಿತು ಹೋಗುತ್ತಿದೆ. ಇನ್ನೊಂದು ಕಡೆ ಧಾರಣೆಗಳು ಗಗನವನ್ನು ಮುಟ್ಟಿಕೊಳ್ಳುವವರೆಗೆ ಪರಿಸ್ಥಿತಿ ಚಿಂತಾಜನಕವಾಗಿದೆ. ಸರ್ಕಾರದಲ್ಲಿ ಇರುವ ದಾಸ್ತಾನು ನ್ಯಾಯಬೆಲೆ ಅಂಗಡಿಗಳ ಮೂಲಕ ಉಪಯೋಗಿಸುವುದಕ್ಕೆ ಎಲ್ಲೆಲ್ಲಿ ಅವಶ್ಯಕತೆ ಇದೆ ಅಲ್ಲಿ ಹಂಚುವುದಕ್ಕೆ ಬಿಡುಗಡೆ ಮಾಡಿ ಧಾಸಣೆಯನ್ನು ಹತ್ತಿಕೊಳ್ಳಬೇಕು. ಇದರ ಕಡೆಗೆ ಕೂಡ ಗಮನ ಕೊಡಬೇಕು, ಬಾಧ್ಯಸ್ಥ ಗಾರರು ಈಗಿನ ಪರಿಸ್ಥಿತಿಯನ್ನು ದುರುಪಯೋಗ ಮಾಡಿಕೊಂಡು ಲಾಭವನ್ನು ಪಡೆಯುವುದಕ್ಕೆ ಪ್ರಯತ್ನ ಮಾಡುತ್ತಿರುವುದು ನಮಗೆ ಗೊತ್ತಿರುವ ವಿಚಾರ. ಈ ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಪ್ರಯತ್ನ ಮಾಡಬೇಕೆಂದು ಸೂಚನೆ ಕೊಡುವುದಕ್ಕೆ ಇಷ್ಟಪಡುತ್ತೇನೆ.

Inadequate Water and Canteen arrangements at the General Hostel

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ) —ಮಾನ್ಯ ಅಧ್ಯಕ್ಷಿಣಿಯವರೇ ಈ ಸದನದಲ್ಲಿ ಈ ವಿಷಯವನ್ನು ಪ್ರಸ್ತಾಪ ಮಾಡಬಾರದು ಎಂದು ಮೂರು ದಿವಸದಿಂದ ತಡೆಹಿಡಿದುಕೊಂಡಿದ್ದೆ. ದಕ್ಷತೆಗೆ ಹೆಸರಾದ ಶ್ರೀ ಚನ್ನಬಸಪ್ಪನವರು ಇಲ್ಲಿದ್ದಾರೆ, ಅವರಿಗೆ ಸೇರಿದ ಇಲಾಖೆಯ ವಿಷಯ. ಕಳೆದ ಮೂರು ದಿವಸಗಳಿಂದಲೂ ಜನರಲ್ ಹಾಸ್ಟಲಿನಲ್ಲಿರುವ ೮೦ ಜನ ಶಾಸಕರಿಗೆ ನೀರಿನ ವಿಷಯದಲ್ಲಿ ತುಂಬ ತೊಂದರೆ ಉಗ್ರಿದೆ. ನಾನು ತಮ್ಮ ಹತ್ತಿರ ಮತ್ತು ಕಾರ್ಯದರ್ಶಿಯವರ ಹತ್ತಿರ ಹೇಳಿದೆ. ಸಂಬಂಧಪಟ್ಟ